

# समाचार वाणी

## खबर जो करें असर !

नाशिक | Friday, 11 September 2026

### बेवर मे अमर शहीदों की स्मृति मे आयोजित 54वे शहीद मेले का भव्य शुभारंभ

हरिओम

Published on 24 Jan 2026



११११११ | १११११११ | १११११११ १११११ १११११११

अमर शहीदों की स्मृति में आयोजित प्रसिद्ध 54वे शहीद मेले का शुक्रवार को बेवर में विधिवत और भव्य शुभारंभ किया गया। कार्यक्रम का उद्घाटन पूर्व कैबिनेट मंत्री एवं भोगांव विधायक श्री रामनरेश अग्निहोत्री ने मशाल प्रज्वलित कर एवं फीता काटकर किया।

शुभारंभ समारोह में स्वतंत्रता संग्राम से जुड़े वीर क्रांतिकारियों के वंशजों एवं गणमान्य नागरिकों की गरिमामयी उपस्थिति ने आयोजन को ऐतिहासिक स्वरूप प्रदान किया। इस अवसर पर श्री सुधींद्र पांडेय, भगत सिंह के साथी मीता बख्शी के पौत्र सुरेद्र नाथ पांडेय, चंद्रशेखर आज़ाद के साथी सचिंद्र नाथ बख्शी की पौत्री, श्री विजय गुप्ता, किशन दुबे, एडवोकेट विपिन चतुर्वेदी, अनुपम दीक्षित, सुरजीत चौहान एवं मेला प्रबंधक राज त्रिपाठी सहित अनेक गणमान्य अतिथि उपस्थित रहे।

कार्यक्रम को संबोधित करते हुए श्री रामनरेश अग्निहोत्री ने कहा कि शहीद मेला केवल एक सांस्कृतिक आयोजन नहीं, बल्कि देशभक्ति, त्याग और बलिदान की भावना को जीवंत रखने का माध्यम है। यह मेला विशेष रूप से युवाओं को शहीदों के आदर्शों से प्रेरणा लेने और राष्ट्र सेवा के लिए समर्पित होने का संदेश देता है।

उन्होंने कहा कि आज की युवा पीढ़ी को स्वतंत्रता संग्राम के इतिहास और शहीदों के बलिदान को जानना और समझना अत्यंत आवश्यक है, ताकि वे राष्ट्र निर्माण में अपनी सकारात्मक भूमिका निभा सकें।

शहीद मेले के दौरान विभिन्न सांस्कृतिक कार्यक्रम, देशभक्ति प्रस्तुतियां एवं सामाजिक गतिविधियां आयोजित की जाएंगी, जो क्षेत्रवासियों में राष्ट्रप्रेम की भावना को और अधिक सुदृढ़ करेंगी। आयोजन को लेकर स्थानीय नागरिकों और युवाओं में विशेष उत्साह देखने को मिला।